

L-Għargħar ta' Bormla

Anton Attard




Wiehed mill-hafna episodji fil-ġrajjet ta' Bormla li ġibed harset il-Maltin fuq din il-belt, sehħ 141 sena ilu, b'dak li baqa' magħruf bhala 'id-Dulluvju ta' Bormla'.

Qrib nofs is-sittinijiet tas-seklu dsatax, l-ammiraljat, kien għalaq ix-xatt ta' Bormla, wara li nbnew diversi hwienet tax-xogħol qrib il-baċir Nru 1. Dan wassal biex ġiet magħluqa t-triq naturali li kien jaqbad l-ilma tax-xita biex jispicċa fil-bahar. Nies midhla ta' din ix-xaqliba ntebhu mill-bidu li l-kanali li kienu saru biex minnhom jgħaddi l-ilma li soltu jinżel lejn din in-naħa baxxa ta' din il-belt wara xi halba xita qawwija, ma kinux bizzejjed. Kienu tressqu diversi petizzjonijiet u memoranda dwar il-periklu li nholoq. Dan jikkonfermah il-ġurnal *Portafoglio Maltese* li, f'wahda mill-hargiet tiegħu kien inkiteb li l-Awtoritajiet baqghu ma tawx widen għall-ilmenti u s-suġġerimenti li saru. B'riżultat ta' hekk, kienet sehħet dik li setgħet spicċat fi tragedja hafna akbar minn dik li għaddiet minnha din il-belt ftit wara. L-istess ġurnal, għalhekk, ma qagħadx ilaqlaq biex jitfa' l-htija ta' dak li ġara fuq il-Gvern tal-ġurnata.

Ironikament, fl-1869, il-Gżejjer Maltin kienu għaddejnin minn nuqqas ta' xita tant li kien hemm il-biża' li n-nies tax-xaqliba t'isfel, speċjalment dawk tal-Belt Valletta kienu ser jisfaw mingħajr qatra ilma fi bjarhom. Izda l-Hadd 10 ta' Ottubru ta' dik is-sena, meta f'Bormla kienet qed tiġi ċelebrata l-festa ta' San Mikiel, infethu bwieb is-sema u għal sitt sigħat shah ix-xita bil-qliel li għamlet werwret lil kulhadd u kkawżat hserat f'diversi nhawi. L-aktar li marret hażin kienet Bormla. Xmajjar ta' ilma minn fuq Santa Margerita, min-naħa ta' Kordin u minn dik li llum hija l-Fgura, minhabba li kien ingħalaq l-isfog naturali lejn il-bahar, l-ilmijiet ingemgħu kollha fi *Piazza Gavino Gulia* u t-triqat qrib, fosthom *Strada Nuova* u *Strada Arsenae* li kollha spicċaw taht sitt piedi ilma.

Fi triqtu 'l isfel, l-ilma kaxkar kulma sab quddiemu nklużi għamara mid-djar u magħhom bhejjem li kien hemm fl-irziezet ta' dawk l-inhawi. Dak il-hin, ma kontx tara hlief paniku shiħ. Hafna missirijiet b'uliedhom f'dirghajhom u magħhom in-nisa mwerwrin, li meta kien possibbli, jaharbu minn djarhom u jhaffu lejn imkejjen fil-gholi hielsa mill-periklu. Mix-xaqliba tal-Fgura tant niżel ilma b'sahħa li, minn barra hserat strutturali f'bosta djar, il-pont tqil li kien hemm f'Bieb il-Porvlista, li fl-antik minn fuqu minn Bormla kont tohroġ 'il barra mis-swar tal-Kottonera, tqacċat minn postu u tkaxkar mal-kurrent. Il-kwantità ta' ilmijiet li niżlu minn din ix-xaqliba fawru l-ġibjuni li kienu saru fuq Santa Liena mill-inġinieri Ingliżi Tucker u Elliot bejn l-1849 u l-1862. Bizzejjed tghid li dawn bejniethom kien ikkalkulat li jiġbru fihom 19000 tunellata ilma. Il-kawża

51



Il-mina ta' Santa Liena qabel infetħu ż-żewġ mini tal-ġnub.

ta' dan kollu kien dak li pprevedew ir-rappreżentanti tal-Bormliži minn żmien qabel fil-petizzjoni li kienu ressqu lill-Amministrazzjoni. Hafna sostnew li kien minn Alla li dan ma sehħ bil-lejl ghax kieku r-rizultat kien ikun hafna aghar. Dakinhar, żgur li l-Immakulata żammet idejha fuq nies beltha.

B'fortuna, ma kienx hemm imwiet ghax dawk li ma setghux johorġu minn djarhom, inharġu permezz tad-dghajjes li pprovdew il-barklori. F'uhud mill-ġurnali, il-pulizija ġew imfahhra għal hidmiethom waqt is-salvataġġ, iżda kittieba ohra ma qablux ma' dan. Inkiteb li l-pulizija tax-xatt damu ma habirku biex jinfetah bieb it-Tarzna, li hemm fi Pjazza Gulia u magħhom il-kexxun tal-baċir Nru. 1. Sostnew li dan għamluh wara protesti mqanqla min-nies irrabjati. Kien wara li l-Ammiraljat għamel dan li l-ilma għoli li nġema' fil-pjazza u fit-triqat qrib, mexa u spiċċa fil-baħar.

Fil-ġurnali kien inkiteb li trid tara b'ghajnejk biex temmen il-hsarat li saru. Kien smtat li dawn ser ilaħhqu mal-2000 lira sterlina, li dik il-habta kienet somma kbira.

Il-Hadd wara nofsinhar żar il-postijiet milquta l-Gvernatur Patrick Grant, li meta ra d-diżastru li kien hemm ordna li tiġi avvanzata somma flus biex jibda x-xogħol halli jitneħħa immedjatement il-materjal li kienu kaxkru magħhom l-ilmijiet lejn il-pjazza u t-triqat qrib u jibdedw it-tiswijiet l-aktar urġenti, minhabba l-istat perikoluż li spiċċaw fih uhud mid-djar, hwienet u rziezet.

Fl-istess waqt, l-Onor. Sciortino, rappreżentant tad-distrett fil-Kunsill tal-Gvern, talab li tissejjah laqgħa straordinarja biex fiha tintalab spjegazzjoni minn min hu responsabbli, x'wassal għal dan id-diżastru. Ippropona li l-Kunsill jordna li jsir studju immedjat biex jinstabu mezzi xierqa halli tragedja simili ma terġax isseħħ. Fl-istess hin heġġeġ lill-

membri biex ma jixxahhux meta jiġu għall-approvazzjoni tal-flus mehtieġa biex, kmieni kemm jista' jkun, tkompli t-tiswija tal-ħsarat estensivi li kienu saru.

Riżultat ta' hidmet Sciortino u sorsi oħra, kienu żdiedu aktar kanali mgħottijin bi spralli, biex l-ilma ma jingamax u jkun jista' jiżblokka b'heffa lejn il-baħar. Fl-istess hin, kellhom jittiehdu passi biex dawn jiżammu kontinwament hielsa minn kull materjal li jista' jintrama' fihom. Flimkien ma' dawn, bhala miżura preventiva oħra kien hemm ukoll żieda ta' ġibjun iehor bejn il-*Bieb ta' Santa Liena* u l-*Porvlista*, xogħol l-inġinier famuż, Emmanuel Galizia. Il-ghan kien li jiġbor fih ilma li jinzel mix-xaqliba tal-Fgura u l-inħawi qrib u b'hekk jonqos milli jingama' fi Pjazza Gulia u t-toroq viċin.

Jidher li dawn il-miżuri hallew riżultat pożittiv għax mhux magħruf li Bormla għaddiet minn traġedja simili fis-snin li ġew wara.

Biblijografija

The Malta Observer 11 u 14 ta' Ottubru 1869.

Portafoglio Maltese 12 ottobre 1869.


Bollettino Commerciale 11 ottobre 1869.

Castagna P.P., *Lis Storia ta' Malta bil-Gzejer Tahha*, Vol.1, p.108.

The Butcher Shop

187, Carmel Street, Fgura Tel: 2169 2132

**FRESH & FROZEN
MEAT**



HOME-MADE BURGERS

Free Delivery